

सकाळ

मंगळवार, ४
२७ सप्टेंबर २०२२

विवेकानंद महाविद्यालयात हिंदी सप्ताह

कोल्हापूर, ता. २६ : हिंदी भाषा ही फक्त राष्ट्रीय भाषा म्हणून नव्हे तर विश्व भाषा म्हणून या भाषेने महत्त्वपूर्ण स्थान निर्माण केले आहे, असे प्रा. डॉ. एम. एस. मुजावर यांनी आज येथे सांगितले.

विवेकानंद महाविद्यालयात आयोजित हिंदी सप्ताहात ते बोलत होते. प्राचार्य डॉ. आर. आर. कुंभार अध्यक्षस्थानी होते. डॉ. मुजावर म्हणाले, 'साहित्यात आईची माया आणि वडिलांची जबाबदारी असायला हवी. भाषा संवादाचे माध्यम आहे. त्यामुळे प्रत्येकाने भाषा जपायला हवी.' डॉ. कुंभार म्हणाले, 'स्पर्धेच्या युगात टिकायचे असेल तर आपली भाषा समृद्ध करणे आवश्यक आहे. कौशल्य विकासाने आपले जीवन समृद्धी होते. येणारा काळ झपाट्याने बदलत आहे. या

बदलणाऱ्या काळाला सामोरे जाण्यासाठी तंत्रज्ञानाची कास धरली पाहिजे.' आयक्यूएसी समन्वयक डॉ. श्रुती जोशी, डॉ. एकनाथ आळवेकर, प्रबंधक सी. बी. दोडमनी, प्रा. मंगेश खोले उपस्थित होते. हिंदी सप्ताहात निबंध लेखन, स्वरचित काव्यवाचन, समीक्षा लेखन, विज्ञापन लेखन स्पर्धा झाल्या. यात अनुक्रमे प्रथम क्रमांकाचे विद्यार्थी- स्नेहलकुमारी साह, श्वेता पाटील, स्नेहा तुरुके, अभिषेक मछले यांचा प्रातिनिधिक सत्कार करण्यात आला. डॉ. प्रदीप पाटील, डॉ. स्वप्निल बुचडे यांनी परीक्षण केले. हिंदी विभागप्रमुख डॉ. आरिफ महात यांनी प्रास्ताविक केले. ऋतुजा व्हरांबळे हिने सूत्रसंचालन केले. डॉ. दीपक तुपे यांनी आभार मानले.



कोल्हापूर : विवेकानंद महाविद्यालयात आयोजित हिंदी सप्ताहात बोलताना प्रा. डॉ. एम. एस. मुजावर.